



माहितीचा
अधिकार

राज्य माहिती आयोग, महाराष्ट्र राज्य, खंडपीठ अमरावती
माहितीचा अधिकार अधिनियम, २००५ मधील कलम १८ (१) अन्वये
प्राप्त झालेली तक्रार

तक्रार क्रमांक : १०३/२०१८

तक्रारकर्ता, श्री.किशोर दिनकरराव राख,
रा.आसेगाव बाजार, ता.अकोट, जि.अकोला

विरुद्ध

जन माहिती अधिकारी,
पुरवठा विभाग, तहसिल कार्यालय, अकोट, ता.अकोट, जि.अकोला

प्रथम अपिलीय अधिकारी तथा तहसिलदार,
तहसिल कार्यालय, अकोट, ता.अकोट, जि.अकोला

तक्रार अर्जावरील सुनावणी दिनांक : ३०.११.२०२३

तक्रारकर्ता : उपस्थित
जन माहिती अधिकारी : अनुपस्थित
प्रथम अपिलीय अधिकारी : उपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्जाचा दिनांक
२८.०७.२०१७	--	०९.१०.२०१८

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार द्वितीय अपील क्र.४६६७/२०१४ दि.२८.०७.२०१७ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता उपस्थित आहेत. प्रथम अपिलीय अधिकारी श्री.सुनिल चव्हाण हे उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र.४६६७/२०१४) मध्ये दिनांक २८.०७.२०१७ रोजी सुनावणी घेवून “ १. तत्कालीन जन माहिती अधिकारी श्रीमती पुष्पा डाबेराव यांनी कलम ७(१) चा भंग केल्यामुळे माहिती अधिकार अधिनियम २००५ चे कलम २०(१) नुसार त्यांना रु.१०००/- (रुपये एक हजार फक्त) एवढी शास्ती करण्यात येते. २. सार्वजनिक प्राधिकरणाने अधिनियमाचे कलम १९(८) (ख) नुसार अपिलार्थीस रु.२०००/- (रु.दोन हजार फक्त) नुकसान भरपाई धनादेशाद्वारे अदा करून त्याबाबतचा अनुपालन अहवाल आयोगास त्वरीत सादर करावा. ३. विद्यमान प्रथम अपिलीय अधिकारी यांनी सदर निर्णयाची प्रत नोंदणीकृत डाकेने संबंधित जन माहिती अधिकारी यांना पाठवावी. तसेच संबंधित जन माहिती अधिकारी यांचेकडून उपरोक्त



शास्तीची रक्कम त्वरीत वसूल करुन माहिती अधिकार अधिनियम, २००५ च्या संबंधित लेखाशिर्षामध्ये चालानद्वारे जमा करावी व चालानच्या प्रतीसह अनुपालन अहवाल आयोगास त्वरीत सादर करावा." असे आदेश पारित केले होते.

सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेला खुलासा व तक्रारकर्ता यांचे युक्तीवादावरुन असे निदर्शनास येते की, द्वितीय अपील क्र.४६६७/२०१४ दि.२८.०७.२०१७ रोजी पारित केलेल्या आदेशात वरील प्रमाणे निर्देश जारी करण्यात आले होते. त्यानुषंगाने विद्यमान जन माहिती अधिकारी यांचे माध्यमातून श्रीमती पुष्पा डाबेराव यांना याबाबत शास्तीची व चलानाची रक्कम तात्काळ भरणा करण्याबाबत वारंवार सूचीत करण्यात आले असून आयोगाचे दि.०५.१०.२०२३ रोजीचे पत्र प्राप्त झाल्यानंतर दि.१३.१०.२०२३ रोजी तत्कालीन जन माहिती अधिकारी श्रीम.पुष्पा डाबेराव यांना सुनावणीबाबत कळविण्यात आले असून अशाच स्वरूपाचे पत्र दि.१५.०९.२०२३ रोजी जारी करण्यात आले असून त्यातील नूकसान भरपाईची रक्कम ही धनादेशाद्वारे व शास्तीची रक्कम योग्य त्या लेखाशिर्षाखाली भराणा करुन चलानची प्रत आयोगास व कार्यालयास सादर करावी, असे सूचित केले. त्यामुळे वरील आदेशाचे अनुपालन झाले किंवा कसे याबाबत विद्यमान तहसिलदार आकोट यांनी पुनःश्च एकदा पाठपूरावा करुन पारित केलेल्या आदेशाचे अनुपालन होण्याबाबत पाठपूरावा करण्याच्या निर्देशासह प्रस्तुत तक्रार अर्ज नस्तीबध्द करण्यात येत आहे.

आदेश

उपरोक्त आदेशाच्या अधिन राहून तक्रार अर्ज नस्तीबध्द येत आहे.



(राहुल भा.पांडे)
राज्य माहिती आयुक्त
खंडपीठ अमरावती

ठिकाण : अमरावती
दिनांक : ३०.११.२०२३

जावक क्रमांक १२०९ दिनांक 21 FEB 2024